

అడవి తిన్నెలు

వైదమీద మా పడగది. కిటికీలో కూచుంటే కనిపిస్తాయి - ఇనక తిన్నెలు. దూరంగా - పొద్దున్న నీళ్లు, ఇనక తెన్నెలూ విడివిడిగా కనిపిస్తాయి. ఇనక మధ్యని పచ్చని దోసపాడులూ, పుచ్చపాడులూ, వాటి మధ్య గుడిసెలూ, అన్నీ, సాయంత్రం ఎదురెండలో నీళ్ళూ. ఇనకా ఒకటే మెరుపులో కలిసిపోతాయి. ఆ అకుపచ్యవన్నీ దోసపాడులూ, పుచ్చపాడులూ అని అన్నయ్య చెప్పాడు. వాడెన్నోసార్లు వెళ్ళాడు తిన్నెల మీదకి - నేనొక్కసారి వెళ్ళాలా.

రోజూ సాయంత్రం అమ్మతో వెడతా మాలరేవులోకి. ఆగట్టుమీద కూచుని, కంట్లో పొడిచీ సూర్యుడు, పేపరు మిల్లు వెనకాల మునిగిపోయినదాకా చూస్తూంటాను. అప్పుడు మళ్ళీ ఇనకా, నీళ్ళూ విడిపోతాయి, ఎదురెండ పోయాక.

మా యింటి దొడ్డిగుమ్మం, తాలూకా ఆఫీసు పక్కన ఉండటం కుంది. ఆఫీసు ప్రహారీ గోడ నరిగ్గా నా ఎత్తుంది. రోజూ దాని పక్కని నిలబడి కొలుస్తా. అమ్మ బిందె పుచ్చుకుని బయలుదేరగానే వెంటబడతా. ఆఫీసు ప్రహారీగోడ మా స్కూలు వేపు మళ్ళినమూల, గోడకి మెట్లున్నాయి - ఎవరో ఇటకలూడదీసి మెట్లుచేశారు. నేను గోడెక్కి జానెడు వెడల్పు టాపుమీద నడుస్తా - అమ్మ కింద సందులో, నేను గోడమీదా ఇప్పుడమ్మకన్నా నేనే పొడుగు. ఎప్పుడే నా గవళ్ళ యెల్లి మేక గోడమీద నా కడ్డు తగులుతుంది. దాన్ని ఆ చివరదాకా తరుముతా. ఏటిగట్టువేపుని గోడకి ఎవరూ

మెట్లు చెయ్యాలా. అంచేత గేటు గుమ్మం దాకా నడిచివెళ్ళి అక్కడ దిగుతా. గుమ్మం అడ్డకమ్ములు పట్టుకుని.

మాలరేవు ఒడ్డోరకం. మొదటిమెట్లు దిగేసరికే మోకాలులో తొస్తుంది - అమ్మకే. అమ్మ స్నానం చేసి నీళ్ళు పట్టుకుని కొండెక్కినట్టు ఒగుర్చుకుంటూ గట్టెక్కుతుంది. అంతవరకూ నేను గట్టుమీదే కూచుంటా. ఇనకతిన్నెలు చూస్తూ.

రేవుకి కొంచెం ఎగువుని జనం దిగి నడిచిపోతుంటారు, తిన్నెల మీదికి, తొడలు దాకా పంచెలు పైకి తీసుకుని.

ఒక్కసారే అమ్మ నన్ను మాలరేవు లోకి దింపి స్నానం చేయించింది. తను చెయ్యి పట్టుకుంది; నాకు విదిలించుకు పోవాలనిపించింది. అయితే అమ్మ వొడల్లే - తెల్లారగట్ట చంద్రగ్రహణం అయిందట. రాహువు చంద్రుణ్ణి సగందాకా మింగేసి మళ్ళీ వొదిలేశాడు. అందుకని బామ్మ మమ్మల్నందర్నీ స్నానం చేయమంది - విడుపుస్నానం.

ఆ ఇనకతిన్నెల మీది కెద్దానే అమ్మా అన్నాను.

వొద్దు - అమ్మో, తిన్నెమధ్యంతా అఖతాలు - అంది అమ్మ.

మరి అన్న య్యెడతాడే -

వాడు పెద్దాడు. నువ్వు మునిగిపోతావు. ఇక్కడెంతలోతో తెలుసా? రెండుగెళ్ళకందదు. చూశావా ఆ నడిచేజనాన్ని? ఒక్కడుగు ఇవతలికి పడిందా. ఇంకంతే - మింగేస్తుంది - ప్రవాహం - అని భయపెట్టిందమ్మ.

నాకు పాటిరేవంట నడిచి తిన్నెలమీది కెళ్ళాలని ఎంతో ఉంటుంది. మునిగిపోతానేమోనని భయం. బన్నీ, సోమూ, అన్నయ్య వాళ్ళంతా పోతుంటే ఆ బగా చూస్తుంటాను. బన్నీ ఆయిదోఫారం. అన్నయ్యకాసే. అయినా నా కన్నా పొడుగు రేడు. అయినా వెడతాడు వాడు తిన్నెల మీదికి. వాళ్ళంతా లాగాలూ, చొక్కాలూ విప్పేసి చేత్తో పైకెత్తి పట్టుకుని పాటిరేవు దాటుతారు. తడిసిపోతే ఇంటిదగ్గర పెద్దాళ్ళు కొడతారని. సోమూగాడు బట్టలన్నీ రేవులో రెల్లుదుబ్బుల్లో దాచేసి దినమొలతోటే పోతాడు తిన్నెలమీదికి - వాడికి సిగ్గురేడు - దోసకాయలు కోసుకుని ఉప్పుకారం అద్దుకుని తిన్నంత సేపు ఆల్లాగే ఉంటాడు. తిరిగొచ్చాక మళ్ళీ బట్టలు తొడుక్కుంటాడు. తిన్నెలమీద ఆ డాళ్ళు ఎదటపడితే సిగ్గెయ్యదూ వాడికి? తిన్నెలమీద ఆ డాళ్ళుండరేమో.

సోమూగాడు పాటిరేవునించి నీటివాలుకి ఈడుకొచ్చి మాలరేవులో గట్టెక్కుతాడు. వాడికి ఈతొచ్చుబాగా. వాడల్లా ఈతుంటే నా గుండెలు కొట్టుకుంటాయి - మధ్యలో మునిగిపోతే? రెండు గెళ్ళ లోతుందంది అమ్మ - పాటిరేవునించి నీరు జోరుగా యంగలు తిరుగుతుంది. మాలరేవులోకి వచ్చేటప్పుడు - మెరకనించి నీరు లోతుకి పారేచోట ఆనమాలు తెలుస్తుంది. ఎవరో గీతగీసినట్టుంటుంది. నీరు సరాసరి మాలరేవులో రాళ్ళమీదికి కొట్టి, అక్కణ్ణించి గుండ్రంగా వెనక్కు తిరుగుతుంది, పెద్ద సుడిగుండంలాగ; సుడిగుండం మాత్రం రేడు. కాగితం పడవ లొదులుతారు వాళ్ళు నడి ప్రవాహంలో - అవి మాలరేవుగట్టు కొచ్చి ఢీకొని మునిగిపోతాయి. మునిగిపోకుండా మిగిలినవి గుండ్రంగా మళ్ళీ ప్రవాహానికి ఎదురెళ్ళి, నట్టెట్లో తలకిందులై పోతాయి - ఏటి గట్టుమీద కెక్కిచూస్తే, ప్రవాహం గుండ్రంగా గుడికట్టినట్టుంటుంది. మాలరేవుముందు మా బామ్మ కథలో

బ్రహ్మరాక్షసి నోరులా ఉంటుంది ఆ గుండ్రం -

మా బామ్మ కరలో బ్రహ్మరాక్షసి నోరు తెరచుకుని ఓ పెద్ద గోతులో పడుకుని ఉంటాడు. చిన్నపిల్లలు యాదాలాపంగా నడిచివచ్చి ఆ రాక్షసిలో పడిపోతారు. ఆ రాక్షసి పిల్లల్ని మింగేస్తాడు.

రాత్రిళ్ళు కలలో నే నప్పుడప్పుడు ఆ రాక్షసిలో పడిపోతుంటాను. వాడి కడుపులోకి పోతుంటాను. ఒకోసారి తెల్లారి నిద్రలేచిదాకా కోసేస్తూనే ఉంటాను.

సుబ్బులత్త పెళ్ళి తెళ్ళినప్పు డే ఇసక తిన్నెలులేవు. అప్పుడు వానలు. గోదారి నీ శ్చెరగా ఉన్నాయి - మాలరేపులో విద్ర గన్నేరుచెట్టు మొదట్లోకంటా వొచ్చేళాయి నీళ్ళు - అవతల పేపరు మిల్లు, ఇవతల రైలుబ్రిడ్జి అంతా ఒకచే నీరు -

సుబ్బులత్త పెళ్ళికి లాంచి మీ దెళ్ళాం - పట్టినం. లాంచినిండా పెళ్ళి వాళ్ళమే - రాజ మండ్రీనించి పున్నయ్య బాబాయి, రాము లమ్మ పిన్ని, చిట్టిబాబు, సాంబడు, రాధాయి అంతా వొచ్చారు. పెళ్ళికి అప్పాయమ్మ అక్కరేదంది అమ్మ. నాన్న ఉండా లన్నాడు. బుడ్డిచెల్లాయి నెత్తుకోడానికి ఎవరున్నా రన్నాడు - అప్పాయమ్మంచే

అమ్మ కిష్టంలేదు - నాన్న కిష్టం - ఎప్పు డేనా ఇద్దరూ దెబ్బలాడుకుంటారుకూడా - అంచే బామ్మకి వివబడకండా వాళ్ళ గదిలో మా పడగదిలోంచి వింటూంటాం అన్నయ్యా నేనూ. మాది బల్లచెక్కలమేడ, చెక్కల మధ్య సందుల్లోంచి కింద ఏం జరుగుతోందో చూడొచ్చు. వినొచ్చు.

అప్పాయమ్మలచే నా కోపం. బుడ్డి చెల్లాయి ఏడిస్తే గిల్లుతుంది. అమ్మ చూడ కండా. దాని పళ్ళు బాగుంటాయి. చిన్నగా బియ్యపు గింజల్లా-మోకాలు మీద కెగగడు తుంది చీర. దాని కాళ్ళమీద దమ్మిడికాసం తేసి స్పోటకంమచ్చ లున్నాయి - మచ్చ ఇన్నచోట నువ్వుగా పాగదీసిన ట్టుంటుంది చర్మం. మెరుస్తూ. మొగంమీద మచ్చలు చిన్నవి - బూరి బుగ్గలమీద చుక్కపెట్టిన

ట్టుంటాయి - దాని వొళ్ళెక్కడ తాకినా మెత్తగా ఉంటుంది, పరుపులాగ. ఆది కిల కిల నవ్వుతుంది - ఎవరో కిచకిచలు పెట్టి నట్టు. దాని చంకలో బుడ్డిని నాన్న చటు క్కుని లాక్కుంటాడు ఎప్పు డన్నా. అప్పుడు కిచకిచ నవ్వుతుంది అప్పాయమ్మ. బుడ్డిని దానికిచ్చి మళ్ళీ తీసుకుంటాడు నాన్న. అప్పాయమ్మని నవ్వించడానికి. అమ్మ దాన్ని పవి. మావిపించేసింది - అంచే సుబ్బు లత్త పెళ్ళినించి తిరిగొచ్చాక.

పట్టినం ఎప్పుడో సాయంకాలం చేరాం. రాత్రి మేం నిద్రపోయాక సుబ్బులత్త పెళ్ళయి పోయింది - మర్నాడు భోజనా లొక్కచే గుర్తున్నాయి నాకు - పెళ్ళికొడు కుతో అన్నానికి కూచోవంది సుబ్బులత్త. బామ్మ బతిమాలినా గదిలోంచి ఇవతలికి



రాలా - అప్పటిదాకా సుబ్బులత్తని నేను చూడలా - అదే చూడడం - బావుంటుంది సుబ్బులత్త - వచ్చటి తమలపాకులా చెవి తమ్మమీద ఎండపడితే, వెలుతురు ఇవతలి కంటా కనిపిస్తుంది - ఎందుకో ఏడుస్తోంది సుబ్బులత్త -

లాంచిలో ఎక్కాక నాన్నన్నాడు -

ఇలాంటి వెధవ పెళ్ళిళ్ళు చెయ్యకపోతే యేం? దాని కిష్టంలేదని మొదట్నుంచీ మొత్తు కుంటోంది.

ఇదేం విడ్డూరంరా - నాలుగు రోజులు పాటుపడితే అదే ఇష్టపడుతుంది - అన్ని విధాలా అయిన సంబంధం - అరవయి ఎకరాల మాగాణి, తణుకు తాలూకా భూములు - ఏం చేదుమేసిందా - అంది బామ్మ.

అదికాదమ్మా. ఈ చచ్చు సంబంధం చెయ్యదల్చుకున్నప్పుడు, దానికి చదువెందుకు చెప్పించాలి పెదనాన్న - అన్నాడు నాన్న.

లాంచి నడిపేవాడూ, అప్పాయమ్మా ఒకరిమీ దొకరు నీళ్ళు జిమ్ముకున్నారు. బుడ్డి చెల్లాయి కొంచముంటే గోదార్లో పడి పోను - నాన్న లాంచివాణ్ణి లెంపకాయ కొట్టాడు. అందుకని అమ్మ అప్పాయమ్మని మానిపించేసింది, ఇంటి కెళ్ళాక -

వాన జోరుగా కురుస్తున్నప్పుడు మాకు బడుండదు. బడంతా కురుస్తుంది. కొత్తగా పెంకు నేయించినా సరే, కోతులు పాడుచేసే స్తాయి. వానోస్తే శెలవాస్తుందని, మేం తలోకానీ పోగుచేసి, శనగపప్పు కొంటాం. కొండయ్యమడు రెక్కె బడి కప్పమీద జల్లే స్తాడు. కోతులు శనగపప్పుకోసం పెంకు లన్నీ వొత్తిగించి పారేస్తాయి -

వాన పడుతుంటే చూడ్డాని కొస్తాడు బన్నీ. వాడన్నయ్య క్లాసు. అయినా అన్నయ్యకి వాడికి సరిపడదు - బన్నీ నాజాకుగా ఉంటాడు. వాళ్ళ తాత, బామ్మ వాణ్ణి ఆట ల్లోకి రానియ్యరు, దెబ్బలు తగుల్తాయని. బన్నీకి అమ్మలేదు. వాళ్ళనాన్న ఇంకో పెళ్ళి

చేసుకుని స్టేషను పేట్లో ఉంటున్నాడు. తాతా బామ్మ వాణ్ణి పెట్టుకుని పాతఇంట్లో ఉంటున్నారు.

వానోస్తున్నా బన్నీ తడవకుండా రావొచ్చు మా ఇంట్లోకి. వాళ్ళ గాది చూరు కిందనుంచి మా దూళ్ళకాలలోంచి మా పడమటింట్లోకి రావొచ్చు. వానోస్తే మా పడగది పెద్దకిటికీ తెరుస్తాం. పడమటింటి కప్పు కిటికీ కిందమట్టంనుంచి వైకిలేస్తుంది. అవతలపక్కకి వాలిపోతుంది మళ్ళీ. చూరు నీళ్ళు మాసావిట్లో పడకుండా కప్పుకి మా మేడగోడకి మధ్య పెద్ద వొంచినరేకు బిగించారు - ఓ చిన్న కాలవలాగ. వానోస్తుంటే ఆకాలవ నిండుగా పారుతోంది. కాగితంపడవ లొదిలితే చాలు రై (అని వెళ్ళిపోతాయి చివరిదాకా. మహజోరుగా పాడుతుంది వాననీరు. మా అరికాళ్ళు తెల్లగా అయిపోతాయి చలికి.

అన్నయ్య, సోమూ బన్నీ నస్తమానూ ఏడిపిస్తారు. ఆడపిల్లోయి అంటే వాడి కళ్ళల్లో నీళ్ళు తిరుగుతాయి - వాడు ఏడిస్తే సోమూ మరికొస్త ఏడిపిస్తాడు. అన్నయ్య మాత్రం ఏడిపించివా తరవాత ఊరుకో బెడతాడు. అన్నయ్య మహా అల్లరిచేస్తాడు. అందులో నాన్నలేకపోతే మరీ. మా బామ్మ నెత్తిమీద ముసుగు తీసేసి తబలా వాయిస్తాడు ఆవిడ గుండుమీద. అమ్మ కొట్టడాని కొస్తే దొతకడు. అయినా బామ్మకి ముద్దే వాడంటే.

నీమొగుడు పేరని ఆవెధవ నేమీ అనవు - అంటాడు నాన్న.

పోనీరా - కుర్రవెధవ - అంటుంది బామ్మ.

నన్ను చాలా ముద్దుచేస్తాడన్నయ్య. నన్ను సామ్సన్ అంటాడు. మా నాలుగోక్లాసు పిల్లల్లో కందర్లోకి నేను బొద్దూ, పొడుగూ. ఓ మాటు సెకండ్ ఫారం వస్తాడు కనకం. నన్ను - ఒరే బొండం - అన్నాడు. వాణ్ణి రోడ్డుమీద పడేసి మీదెక్కి కూచున్నా. మా మాస్టారొచ్చి విడదీసి నన్నే తిట్టారు సైగా.

నాకు ఉక్రోశం ఒచ్చింది. తప్పు వాడిదైతే నన్నెందుకు తిట్టాలి? అన్నయ్య మట్టుకు నన్ను లేవదీసి చొక్కా దులిపి నా పుస్తకాలు పుచ్చుకుని చెయ్యి పట్టుకుని తాలూకాఫీసు గోడమీదికి తీసికెళ్ళాడు.

తమ్మా - మా బాగా తన్నావు రా కనకంగాణ్ణి అన్నాడు.

నా కెంతో కడుపు నిండినట్టయింది. కనకంగాడి మీదా, మాస్టారి మీదా కోపం గూడా పోయింది.

స్టేషను పక్క మైదానంలో పెద్ద డేరా వేశారు. సర్కసు డేరా. అన్నయ్య, నేనూ అందరం బడి ఎగ్గొట్టేసి జంతువుల్ని చూశాం రోజల్లా. ఆరోజునే నాన్న స్టూలు కెళ్ళాడు, మాజీతాలు కట్టడానికి. సాయంత్రం మాయిద్దర్నీ ఆఫీసు గదిలో తన బల్ల ఎదుట నిలబెట్టి అడిగాడు - ఎక్కడి కెళ్ళారని. ఏ అబద్ధం చెప్పాలొ తెలియక నే ననుమాని స్తుంటే మా అన్నయ్య చెప్పేశాడు. అన్నయ్య సాధారణంగా అబద్ధం చెప్పడు; చెప్పలేడనుకుంటా. నా మటుకు అబద్ధాలాడాలనుంటుంది - మంచి అబద్ధాలు.

ఈవేళ బడి మానేసినందుకు మాకు శిక్షేమిటో తెలుసా? ఆ సర్కసు చూడ్డానికి మిమ్మల్ని పంపించను - అన్నాడు నాన్న.


మా నాన్న అన్నాడంటే ఇంక అంటే. అందుకని నా కేడుపోయింది. మేం ఏడ్చినా నాన్న మెత్తబడడు. నాకు సర్కసు చూడాలని ఎంతో వుంది. అందులోనూ ఆ తెల్ల మచ్చలకోతి మా కొంటిది. అదేంచేస్తుందో చూడాలనుంది. ఆ రాత్రి అన్నం తినకండానే వెళ్ళిపడుకున్నా. అన్నయ్య మాత్రం హుషారుగా పెరుగూ ఒడియాలతో దంచేసి పైకొచ్చేడు. కిందంతా పడుకునేదాకా ఏదో చరివాడు - పద్యాలూ అవీ. ఇల్లు సద్దు మణి గాక దీపం ఆర్పేశాడు. పెద్ద కిటికీ తెరిచి రేకు కాలవలోకి ఎక్కాడు.

ఒరేయి, ఎక్కడికిరా - అన్నాను.

సర్కసుకి - నువ్వు నిద్రపో - అని వెలగకొ మ్మందుకొని మెల్లగా ఎక్కాడు. ఆ పంచమ్మతే వెళ్ళిపోయాడు. చూరుచివర టపటప రెండు కాయలు రాలి చప్పుడు

చేశాయి. చప్పుడు విని ఎవరూ లేవలేదుగదా అని కొంచం సేపు చూశాడు. తరవాత మెల్లగా దిగి వెళ్ళిపోయాడు. నాకు ఉడుకు మోతనం వొచ్చింది. తలగడాలో ముఖం దాచుకుని చప్పుడవకుండా ఎంతో సే పేడ్చాను. ఆ ఏడుపులో ఎప్పుడు నిద్ర పట్టిందో, అన్న యెప్పు డొచ్చి పడు కున్నాడో నాకు తెలీదు.

తెరిచిన పెద్ద కిటికీలో కూచుంటాను అప్పుడప్పుడు. మా గదిగోడ, పడమటింటి



కప్పుమధ్యని దైమను ముక్కలా తెగింది ఆకాశం. కొంచెం పక్కగా ఉంది వెలగ చెట్టు మొదలు ఆ మొదలు వెనకాలవించి, పడమటింటి కప్పుమీదికి లేస్తాడు సూర్యుడు రోజూ. సూర్యుడి గుండ్రం అంతా కనబడే దాకా చూస్తుకూచుంటాను. అన్నయ్యింకా లేవలేదు. పొద్దున్న బద్ధకంగా ఉన్నప్పుడు మేడమెట్లు జాగ్రత్తగా దిగాలి - విచ్చెనలాగ మరీ ఏటవాయిగా ఉంటాయి కర్రమెట్లు.

మెట్లు దిగేసరికి నాన్న ఆఫీసుగది తెరిచింది - ఎదురుగా.

సోఫాలో పడుకుని నిద్రపోతున్నాడు నాన్న. రాత్రి ఆలస్యంగా వస్తే పడగదిలోకి పోడు; సోఫాలోనే పడుకుంటాడు. లేచి ఆవులించాడు. నన్ను జూసి - తమ్మా - అని పిలిచాడు; వాళ్ళోకి తీసుకున్నాడు. అమ్మ గుమ్మంలో కొచ్చి నిలబడింది.

అప్పాయమ్మ తల్లోచ్చింది రాత్రి, అంది అమ్మ.

ఎందుకు? - అన్నాడు నాన్న - మరో వంక చూస్తూ.

వాళ్ళమ్మాయి కోసం - అంది అమ్మ.

ఇక్కడ పని మానేసిందిగా? - అన్నాడు నాన్న.

మీరు కబురంపారని చెప్పి వచ్చిందిట, అంది అమ్మ.

నేనా? - దాంతో నా కేంపని? - అన్నాడు నాన్న - అటువంటప్పుడు నా న్నేదో దాస్తున్నాడని మాకు తెలిసిపోతుంది.

ఏమో - అని వెళ్ళిపోయిందమ్మ.

ఆ రోజుని అమ్మా, బామ్మా దుమదుమలాడుతున్నారు. నాన్న భోజనం చెయ్యకండా పదిగంటలకే కోర్టుకి వెళ్ళిపోయాడు. మాకు శనివారం శలవ. అన్నయ్యని అనవసరంగా కొట్టిందమ్మ - పెరుగూ అన్నంలోకి ఆవకాయబద్ద అడిగాడవి.

వాణ్ణెందుకు చెయ్యి చేసుకుంటావు? బావుంది ప్రయోజకత్వం అంది బామ్మ.

ఆరోజింక ఇంట్లో ఉండాలనిపించలేదు నాకు. బన్నీ ఇంటి కెళ్ళా.

ఒరేయి తమ్మా - మా బన్నీకి పెళ్ళిరా - అన్నారు వాళ్ళ తాతగారు.

బన్నీ సిగ్గుపడి గదిలోంచి ఇవతలికి రాలా - బన్నీకి పెళ్ళని నే నసలు నమ్మలా. నాఅంటున్నాడు బన్నీ - పెళ్ళికొడుకంటే అన్నయ్యంతన్నా ఉండొద్దూ -

పదిహేనూ వెడతాయిరా వాడికి - ఇంక మేమిద్దరం ఎన్నాళ్ళుంటామో ఏమో - కాస్త మా కాలాచెయ్యి అడుతుండగానే వాణ్ణో ఇంటివాణ్ణి చేసేద్దామవి, అంది వాళ్ళ బామ్మ.

ఎంత సేపటికీ బన్నీ ఇవతలికి రాకపోతే నేను ఇంటి కెళ్ళిపోయా.

సుబ్బులత్త బండి దిగిందప్పడే.

సుబ్బులత్తా : అని పెద్దగా ఆరిచి బండి దగ్గరికి పగిగెత్తా. నన్ను దగ్గరగా తీసుకుంది సుబ్బులత్త. అత్త బజాలకంటే పొడుగే నేను.

ఏవే ఒక్కత్తివే వచ్చావా? - అంది బామ్మ.

నాన్న తణుకెళ్ళాడు. నే నిక్కడ దిగి పొయ్యా అంది సుబ్బులత్త.

మవ్వు మరి తణు కెళ్ళావా? - అంది బామ్మ.

ఉహూ - అంది అత్త.

రావమ్మా సుబ్బులూ - స్నానం చెయ్యి ముందు - అంది అమ్మ.


అత్తా. గోదాల్లో చేద్దామా స్నానం - అన్నాను నేను.

పద - అంది అత్త.

పాటిరేవుకి తీసికేళ్ళా అత్తని. నడి ప్రవాహంలో మొలలోతొచ్చింది అత్తకి - అదేమొదలు నేను పాటిరేవులోకి దిగడం. నీరు అద్దంలాగుంది. అడుగుని ఇవక కనిపిస్తోంది. అత్త నామొల పట్టుకుంటే కాస్త ఈతలు కొట్టా. కొంచం ఉక్కిరి బిక్కిరయినా భయపడలా. అత్తని గట్టిగా పట్టుకున్నా. అత్త కిలకిల వవ్వంది. అత్త వవ్వితే బావుంటుంది, మల్లి మొగ్గల్లా గుంటాయి పళ్ళు. వాటిలోపల మిరప్పండు లాంటి నాయక. అత్త నవ్వితే రెండుబుగ్గలూ సొట్టవడతాయి - ఆసొట్ట తడమాలనుంటుంది నాకు. నీటివడికి మాల రేవుకి దగ్గరగా వచ్చేకాం నేనూ అత్తా.

అబొద్దు - అగాతం అన్నా న్నేను.

అ! అంది ఆశ్చర్యంగా - అంటూనే అగాతంలోకి వెళ్ళింది. నాకు అరవాలని పించింది, చటుక్కుని ములిగింది. నేను బేరు మన్నాను, నాకు తెలికండానే. మళ్ళీ కిలకిల



నవ్వుతూ నా కాళ్ళకిందొచ్చి నన్ను పై కెత్తేసింది.

అయ్యో! మంచి మొగాడివే: ఇంత భయమైతే ఎలా అంది.

నీకు బాగా ఈతోచ్చా - అన్నాను.

మా పట్టినంతలోనూ గోదావరుందిగా - అంది -

అంటూనే వెళ్ళింది నీళ్ళమీద తేలి పడుకుని మాలరేవువే పెళ్ళింది - నేను గట్టెక్కి తలతుడుచుకుంటూ చూస్తూ నిలబడ్డా - సుడి వెళ్ళినంతమేరా, గుండ్రగా అల్లాగే తేలుతూ తిరిగింది. ఎంతో సేపటికి గట్టెక్కింది. అంతసేపు నీట్లో సోమూగాడన్నా తేలలేదు.

సుబ్బులత్త వొంటిని తడిపరికిణీ పైట కండువా అంటుకుని నీరు కారుతుంటే ఎంతో బావుంది. తల మాత్రం తుడుచు కుని, తడిగుడ్డలతోతే నడిచొచ్చింది ఇంటి దాకా. పరికిణీ బరువెక్కి కాళ్ళచుట్టూ తపతప కొట్టుకుంటూంటే దారంతా నీళ్ళు పడ్డాయి, ఎవరో జల్లినట్టు.

రాత్రి ఏడయిన సరికి పెత్తాతగారూ, సుబ్బులత్త మొగుడూ వచ్చారు తణుకు నించి. పెందలకడే మాకన్నాలు పెట్టేసి, మేడమీదికి పంపించేసిందమ్మ. ఆ తరవా తేదో పెద్ద గొడవయింది చాలా సేపు. అది పడమటింట్లో అయినమూలాన్ని మాకు వినిపించలేదు.

నాన్న అత్త పక్షం, బామ్మ పెత్తాత పక్షం - అన్నాడు అన్నయ్య.

సుబ్బులత్తా మొగుడూ మధ్య ఏదో తగదా ఒచ్చిందని అన్నా డన్నయ్య. ఎంతో సేపు గొంతుకలు చించుకుని కేక లేసు కున్నారు - పెత్తాతా, సుబ్బులత్తా.

మేం పడుకున్నా నిద్రపోతా. పడకొండు కొడుతుంటే చురునొచ్చి నా పక్కలో పడుకుంది సుబ్బులత్త. అప్పుడు నిద్ర పట్టింది - నిద్రలో ఎన్నో కలలొచ్చాయి - అన్నిట్లోనూ అత్త మొగుడు కనబడ్డాడు. అత్తయ్య వెనకాల పరుగెత్తుతుంటే నోరు తెరుచుకున్న బ్రహ్మరాక్షసి అ తన్ని మింగేసిందో కలలో. నాకు ముచ్చెమటలూ పోతాయి, కలలో బ్రహ్మరాక్షసి కనబడే సరికి. లేచి కూచున్నాను. అప్పటికప్పుడే అత్తావాళ్ళూ వెళ్ళిపోయాడు; తెల్లారగట్ట రైలుకిట-అమ్మ చెప్పింది, అత్త వెళ్ళి పోయిందని. నా కేడుపోచ్చింది నిజంగా.


బన్నీని, వాడి కొత్త పెళ్ళాన్ని ఏనుగు మీద అంబారీ గట్టి ఊరేగించారు. వాడి తాతగారు వాణ్ణి వాళ్ళో కూచోబెట్టుకుని కూచున్నారు అంబారీలో. బన్నీ అత్తారు కొల్చినవారలు, పోలారం, పెళ్ళికి మరీమరీ రమ్మన్నారు. అన్నయ్యకి జ్వరం - అందు కని వెళ్ళాలా, సోమూగాడు వెళ్ళాడు.

కొల్చినవారెంత కొల్చారా - అంటూ ఏడిపించడం మొదలెట్టాడు సోమూ. బన్నీ అసలే నలుగుర్నీ చూడ్డానికి సిగ్గు పడు తున్నాడు - పెళ్ళయాక వారం రోజులు బడికే రాలా-సోమూగాడు ఏడిపిస్తే ఉక్రోశం వొచ్చి వాణ్ణి పట్టుకు రక్కేశాడు.

అన్నయ్య జ్వరం తగ్గేదాకా నాకేం తోచాలా. చైపాయి డన్నాడు డాక్టరు. రెండురోజులు రాత్రీ పగలూ అన్నయ్య ఒకచే కలవరింతలు. బామ్మ వాడి మంచం పక్కనించి కడల్లా. వాడి పక్కనా గదిలో వేళారు - నాన్న గదిలోకి కూడా రానియ్యాలా. ఒక్కణ్ణే మేడమీద పడుకో లేసని మారాం చేశా. నా నొచ్చి నాదగ్గర పడుకునేవాడు. నాన్నదగ్గర పడుకుంటే బావుంటుంది - భయం ఏమీ ఉండదు.

అన్నయ్య లేకపోతే ఏం తోచదు. అందుకని ప్రతి సాయంత్రం పాటి రేవు కెళ్ళి నీళ్ళోసుకునేవాణ్ణి. ఇంకా పాటి రేవులో లోతు తగ్గలా. మధ్యనైతే నేను మునిగిపోతాను. అందుకుని అత్త నేర్పింది గుర్తుంచుకుని ఈదడం అలవాటు చేశా. సులు వింకా తెలీలా. రెండు మూడుసార్లు కాళ్ళూ చేతులూ కొట్టుకునేసరికి ఒగు ర్పొం చ్చింది. రోజూ ఈ త్తుంటే కొంచెం ఒగుద్దు తగ్గింది. అన్నయ్యకి పత్యం పెట్టే నాటికి పాటిరేవులో నా కందనిచోట ఈది అవతల మెరకదాకా వెళ్ళడం ఒచ్చింది - ఓ పదిహేను గజాలమేర.

పెద్దపరిక్ష లైపోయాయి-సోమూగాడు రైలు గట్టుమీద ముంజెలు కొట్టిచ్చిందో రోజుని. అవి తింటుండగా పోర్లరు తరుముకొచ్చాడు. పాపం బన్నిగాడు దొరికిపోయాడు. పరిగెత్త లేక. వాళ్ళ తాతగారు పోర్లర్ని చెడతిట్టారు, వాణ్ణి భయపెట్టినందుకు.



ఈ డిపాకాయల చప్పుళ్ళకి నాకు భయంనా ఉండండి బెవులూదూదోపట్టుకుంటూ

డిపాకాయలకి భయపడ్డావేమిటి? నాకు నేను చచ్చుప్పుడు ఆటంబాంబులు బెట్టు బెట్టిలోపట్టుకుని పేళ్ళేవాళ్ళే

రైలు గట్టుమీద తాడిచెట్లు నీ అబ్బగారి సొమ్మా - అన్నారు.

లేదు బాబయ్యా, ఉట్టినే భయపెట్టానండి - అన్నాడు పోర్లరు.

ఉట్టినే భయపెట్టాట్ట : కుర్రాడికి జ్వర మొస్తే - అన్నారు తాతగారు:

రాజాగారు వారాని కోసారి రైలు దిగే వారు. టాపులేని కారొచ్చేది ఫ్లాట్ ఫారం మీదికి. ఒక ఆవుని తెచ్చి కట్టేవారు. రాజా గారు ఆవుసాలు దూడలా గుడుచుకునీవారు. ఎప్పుడన్నా రాజాగార్ని తన్నుతుండేమో నని ఆత్రుతగా చూసేవాళ్ళం.

అది జాతి ఆవురా - తన్నదు - అన్నాడు మూగాడు:

దానికి వన ఆవుల్లా మూపురంలేదు. పాలు తాగి రాజాగారు కారెక్కి గోదారి గట్టుకి పోయేవారు. మేం రైలుకట్టంట పరిగెత్తి బ్రిడ్జిమీదికి చేరి చూసేవాళ్ళం. బ్రిడ్జి క్రింద గుండ్రంగా తిరుగుతుండే దోలాంచి - దాంట్లోంచి మెట్లుండేవి నీళ్ళలోకి - రాజా గారు మెట్లమీంచి మెడలోతుదాకా దిగి స్నానం చేసేవారు. ఆయన కేదో జబ్బుట. ఇంగ్లీషు వైద్యు లెవరూ కుదర్చలేకపోతే, ఒక మలయాల వైద్యు డీ పద్ధతి చెప్పాట్ట. ప్రతి బుధవారం ఒస్తారు రాజాగారు. మేం ఒక్కరోజుకూడా నాగా లేకుండా చూశాం రాజాగారి వైద్యం, శలవలు మూణ్ణెల్లా:

రైలుబ్రిడ్జి కింద ఏటి గట్టుమీద నిలబడి పైకి చూస్తే, ఇనపమాలాలు చిత్రంగా కన బడతాయి - ఏటిగట్టు వాలులో తుమ్మచెట్లు దట్టంగా పెరిగి గుంయి మంటుంటాయి, అవతల రెల్లు దుబ్బులదాకా. వాటి మధ్య నించి ఉన్నయి నన్నని రైలుపట్టాలు. గోదారి లోంచి సిమెంటు కంపెనీ దాకా ఇనప తొట్లలో ఇనక తెస్తారు, ఆ పట్టాలమీద. మేం వాటిమీద ఎక్కి వానికి రంయిమని పోతుంటాం. ఆ వాలులో పెడతారు రాజు గారి కారు. ఆయన సీటుపక్కని నా ఎత్తు తుపాకి ఉంటుంది నల్లగా మెరుస్తూ. సీట్ల మధ్య గుండ్రటి చిల్లు లుంటాయి, ఎందుకో.

అన్నయ్య ఎక్కి కూచున్నా దోసారి. రాజా గారు తరిమేశారు మమ్మల్ని. ఆ తరువాత కారు కో మనిషి కాపలా ఉండేవాడు. వాడికి పావలా ఇచ్చి తుపాకి ముట్టుకు చూశాడు సోమూ. బన్నీ దూరంగా గట్టుమీదే ఉండి చూస్తూండేవాడు, తరుముకొస్తే దొర క్కండా పారిపోడానికి వీలుగా.

పుచ్చపాదులు కాపట్టాయని కబురు తెచ్చాడు కనకం. అన్నయ్యవాళ్ళు బయలు దేరుశూంఠే, నేనూ వెనకాల పడ్డాను. అన్నయ్య వొద్దన్నాడు. నేను దాటగల నన్నాను. సోమూ కనకం రానిమ్మన్నారు.

నాకు ఈతొచ్చు అన్నా - ఈదిచూపించా. అబ్బో - అన్నాడు సోమూ వెటకారంగా. వాడి కొక్కడికే ఈతొచ్చు ననుకుంటాడు - అన్నాడు బన్నీ. అంటూ ఇనక తిన్నెదాకా ఇరవై పాతిక గజా లీదాడు - గట్టు చేరాక కొంచెం ఒగిర్చాడు. సోమూ మూతి వంక రగా పెట్టాడు - వెక్కిరింతగా. బన్నీ బట్టలు తడిసిపోయాయి - నావీని.

కాళ్ళదగ్గర మరీ ఎక్కువవడి. అడుగు దీసి అడుగేస్తుంటే మెత్తని తాళ్ళేవో కాళ్ళకి లుంగలుచుట్టుకుని మాలరేవేపు లాగేస్తున్న ట్టుంటోంది. నీళ్ళవేపు చూస్తూ నడుస్తుంటే ఎంత తిన్నగా నడుస్తున్నా ఇంకెక్కడికో పోతున్నట్టుంటుంది - కాళ్ళకింద ఇనక కరకర లాడుతున్నా మెత్తగా ఉంటుంది. శుభ్రంగా. కొంచందూరం ఈదానుగాని, ఎప్పుడూ అంతదూరం నేను నడవలా. గోదావరి కడ్డంగా. అరమైలుందిట తిన్నెకి - అన్న య్యన్నాడు. రైలుస్తంభాలు లెక్కపెడితే తెలుస్తుందిట. ఆ లెక్క ఎల్లా కట్టాలో అన్నయ్యకి తెలుసు.

తిన్నె ఎక్కిసరికి కాళ్ళు తేలిపోయాయి. నీళ్ళు కాళ్ళని చుట్టుకుని లాగడంలేదుగా మరి. అన్నయ్య నన్ను లాగూచొక్కా ఇనక మీద ఆరేసుకోమన్నాడు. బన్నీ తడిలాగే తొడుక్కున్నాడు - నీళ్ళలోంచి పైకి రాకండానే - అంతమందిలో బట్టలు విప్పుకుతిరగడమంటే వాడికిసిగ్గు: అన్నయ్య

తొడుక్కున్నాడు పొడిలాగు. వాడు బట్టలు విప్పేసి చేత్తో పట్టుకున్నాడు. సోముగాడు మాత్రం దినమొలతో దర్జాగా తిరిగాడు తిన్నెఅంతా. వాడెప్పుడూ నిలబడే ఉచ్చ పోస్తాడుకూడా:

పాకచూరులో ఉన్నాయి ఉప్పు కారం పొట్లలు. బన్నీతెచ్చినవి తడిచిపోయాయి. వాడు ఈదడంమూలాన్ని అంచేతజాగ్రత్తగా కొద్ది కొద్దిగా తినాలన్నాడు సోమూ. దోస కాయలు మంచి దోరగా ఉన్నాయి. ముడ్డి దగ్గర కొడికి ఉప్పుకారం అద్దుకుతిన్నాం అందరం. ఉప్పు కారం దోసకాయలో తడికి ఏకమయిపోయాయి. పెద్దపుచ్చకాయ ఒకమూల బొక్కెట్టి చూశా డన్నయ్య. పండిందోలేదో అని. ఎర్రగా మాంసంలా ఉంది లోపల. దాని ముచిక కొయ్యడానికి మావగ్గర కత్తిలేదు. అందుచేత పాదువి ఉండగానే తలోముక్కా చేత్తో పీకేసుకు తిన్నాం. సోముగాడు తనవాటా కొస్తుంటే వాడి చేతిమీదికి పాకింది, పెద్ద పసిరికపాము. మొవట అది పాదుతాలూకు తీగేమో అనుకున్నాం. అది పాకుతుంటే బేరుమన్నాడు సోమూ. చెయ్యి శక్తి కొద్ది విదిపేశాడు. పాము ఎగిరి ఎక్కడో గుబు రుగా పెరిగిన పాదులమధ్య పడింది. సోము పిచ్చిగా పరిగెత్తాడు. నీటి అంచుకి. వాడి వెనకాల మేము పరిగెత్తాం. నీటి వొడ్డుని చలిజ్వరం వొచ్చినట్టు వాణికిపోతూ వెల్ల గిల పడుకున్నాడు సోమూ. మాకు భయ మేసింది. అన్నయ్య చెయ్యి చూశాడు. వైద్యుడు రాముళ్ళాగ వాళ్ళంతా చూశారు.

ఎక్కడా కరవలేదురా - అన్నాడు అన్నయ్య.

లేదు - అని ఒప్పుకున్నాడు సోము ఒగు రుస్తూనే.

అది కరవక్కర్లా, ఈదితే చాలా - అక్కడంతా కుళ్ళిపోతుందిట - అన్నాడు బన్నీ. వాడికి సోమూ అంటే పడదు.

ఏడిశావు; ఈదేది పొడపాము - అన్నాడు సోమూ. కాస్త తేరుకుని.

మరే తే ఎందుకల్లా ఒణికిపోయావు ఆడ పిల్లలాగ? - అన్నాడు బిన్నీ కసిగా - వాణ్ణెప్పుడూ ఆడపిల్లంటాడుగా సోమూ గాడు.

సోమూ వెటకారంగా చూశాడు వాడి వంక - జవాబు చెప్పకండా.

చీకటి పడుతుంటే బయలుదేరాం. వెనక్కి. పాటిరేవు కెదురుగా నిద్రగన్నేరు చెట్టుంది గట్టుమీద. దానికి తిన్నగా నడవాలన్నాడు అన్నయ్య - స గం దూ ర మొచ్చాక నిద్రగన్నేరుచెట్టు వెనక మబ్బుతో కలిసిపోయింది. తాలాకాఫీసు వెనకాలనించి లేచింది పెద్దమబ్బు. నల్లగా తారులాగ కోపంగా ఉరిమిం దోసారి.

నా వెనకాలే రండి - అన్నాడన్నయ్య. మొగకైతే నా వెనకాల రండి - అన్నాడు సోమూ మాలరేవువేపు నడుస్తూ. వొద్దరా - అన్నా డన్నయ్య. అప్పుడే సోమూ మెడలోతు నీళ్ళదాకా వెళ్ళిపోయాడు.

ఒరేయి కొల్చినవా రల్లుడా, ఏం చూసి ఇచ్చావ్రా వాళ్ళు నీకు పిల్లని? మొగడ వైతే రారా నా వెనకని అంటూ వెల్లగిలా తేలాడు సుబ్బులత్తలాగ. బిన్నీ కాస్త తట వటాయించాడు. మాలరేవు పక్క రాతి కట్టు చీకట్లో కాస్త దగ్గరగా కనబడింది. బిన్నీ తెగించి అటు నడిచాడు:


పెద్దవాడే మొగ డనుకుంటున్నాడు - నాకూ వొచ్చు ఆమాత్రం ఈత - అంటూ ముందు కెళ్ళాడు:

నాకూ వొచ్చింది పౌరుషం. తమ్మా - అంటూ నా వెనకాలే వొచ్చాడు అన్నయ్య. అన్నయ్య నా వెనకాలే ఈదుకుంటూ వొచ్చాడు.

అట్టే ఆయాసపడకు - మెల్లగా తేలు తూంటే, నీరే తీసుకుపోతుంది అవతల గట్టుకి - అన్నా డన్నయ్య:

చీకటి నీటిని గట్టునీ కలిపేసింది - ఈదాను, ఈదాను - ఎంతకీ నీటి దూరం తరగలా. గట్టు నే నీదినకొద్దీ వెనక్కి

యవ దీపావళి క్రమేణ సంజీక



పోతోంది. చేతులు పట్టేకాయి. ఊపి రాడం లేదు. మురిగిపోతున్నా ననిపించింది - మురిగిపోతే ముక్కు మూసుకో - అన్నా డన్నయ్య వొగురుస్తూ.

వాడి చెయ్యి నా నడుంకింది కొచ్చింది. ఎత్తింది. నాకు పౌరుష మొచ్చింది.

నన్నొదిలెయ్యరా - అన్నాను.

ఎక్కణ్ణం చొచ్చిందో బలం - పిచ్చిగా బార వేళా. ఎదోకూడా నాకు తెలీదు - ఎన్ని గంట లేకానో బారలు; ఇంక మైకం కమ్మేస్తున్న ట్టనిపించింది. మునిగిపోతున్నా-ఇంక చెయ్యి ఎత్తలేదు - ఊపిరి బిగపెట్టి మొగం నీట్లోకి వొంచా. చటుక్కుని పొట్టలో తగులు కుంది రాయికొన. నెప్పెట్టినా లెక్క చెయ్యాలా - గట్టుకి చేరా - నేనే ఇదంతా ఈదేళా -

అన్నయ్య - అని అరిచా గట్టుని వెల్ల గిలా పడుకుని గర్వంగా, వీరసంగా.

అన్నయ్యొచ్చి నా పక్కని కూర్చున్నాడు వొగురుస్తూ - నా వొంటిమీద చెయ్యేళాడు - నిమిరాడు - ఎందుకో, కాని బావుంది.

బిన్నీగా దేదీరా - అంటూ రాళ్ళమీద జారుతూ వొచ్చాడు సోమూ. వాడి గొంతులో కంగారు చూసినాకు కళ్ళుతిరిగినట్టయింది -

బిన్నీ - అని గొంతుల్లి అరిచాడు అన్నయ్య.

నీను యింతా ఎన్నో రోజులు బతుకువాసని అనుకొన్నాను - ఆకస్మాత్తుగా మనసు ప్రముఖులు ఎల్లానాయావారులో సాకు యున్ననానం జరిపించే మూలనా ఏకశ్రమంగా ఏర్పాటు చేసేస్తున్నాను - ఈపనసతాయ వేపుడుకూర, గారెబిల్లివ్యాళకానీ, రేపు సిగుబియ్యపురవాస్తులూ, వీరకాయలులూ బూరెలూ - ఔకా -

బిన్నీ - అని అరిచాడు సోమూ.

నా కళ్ళు గిర్రుని తిరిగాయి. వెర్రిగా చీకటిని చీల్చి, నీళ్ళమీద వెతికాయి నా కళ్ళు. బిన్నీ-అని అరుస్తున్నారు వాళ్ళిద్దరూ.

బిన్నీ, బిన్నీ - అంటూ ఏవో గొంతు కలు నా బుర్రలో గింగురు మన్నాయి. రాళ్ళ మీద పరిగెత్తా - లేస్తూ, పడిపోతూ; ఎక్కడెక్కడో కొట్టుకుపోయింది వొళ్ళు; అప్పు డప్పుడు నీళ్ళలోకి జారి మళ్ళీ గట్టెక్కా. రేవంతా రాళ్ళు పరిచినంతమేరా పరిగెత్తా, వెనక్కి ముందుకీ - బిన్నీ అని పిచ్చిగా అరుస్తూ. రాతిమీద దిశమొలతో ఒగురుస్తూ కూచున్నాడు సోమూ, ఇంక అరవలేక. వాణ్ణి చూడంతోతే ఇంక కోపం ఆగలే. మీద కురికా.

నువ్వే చంపేళావు వాణ్ణి. బిన్నీగాణ్ణి నువ్వే చంపేళావు - అని వెర్రిగా అరుస్తూ వాడూ నేనూ నీట్లోకి దొల్లుతుంటే అన్నయ్యొచ్చి గట్టిగా పట్టుకున్నాడు నన్ను.

తమ్మా - తమ్మా - బిన్నీ ఒస్తాడు. ఎక్కడో గట్టుకి చేరుకునుంటాడు, కంగారు పడకు తమ్మా - అంటునే వాచేసుకున్నా డన్నయ్య.

నడుంలోతు నీళ్ళలో మొదటి మెట్టుమీ దలాగే చతికిలబడి సోమూ వెక్కివెక్కి ఏడ్చాడు.

బన్నీగా డింక లేదురా. గోదారి పొట్ట పెట్టుకుంది - నా మూలాన్నే - అంటూ ఎగుపులమధ్య ఆన్నాడు.

తమ్మా - ఇంటికి పోదాం రా. విన్నింటిదగ్గ రొడిలేసి ఎవరినన్నా తీసుకు రావాలి. రా తమ్మా, అన్నా డన్నయ్య.

బన్నీ దొరికేదాక నే నింటికి రాను. అన్నాను. ఏడుపూ కోపంతో ఊగిపోతూ అన్నయ్యని విడిలించేశాడు.

అఖిరికి అన్నయ్య పరిగెత్తాడు. ఎవరి నన్నా తీసుకురావడానికి.

నేను గట్టుని ముఖం మట్టిమీద పెట్టి పడుకున్నా. సోమూగాడు జ్వరం ఒచ్చినట్టు ఒణికిపోతున్నాడు.

తమ్మా - నేను చంపలేదురా వాణ్ణి - వుత్తి నే వేళాకోళానికి ఈ ద మ న్నా న్రా తమ్మా? - నేను వాణ్ణి చంపలేదురా - అంటూ పెద్దగా అరుస్తూ కూచున్నాడు. నాకు ఎగు పులమధ్య ఇంక గొంతు పెగల్లే - గొంతు విడినా నా కప్పుడు మాటలేం రావు నోటంట. అసలప్పుడు నేను మాటలన్నీ మరిచిపోయా. పెద్ద కుదుపులా వొచ్చింది. కాళ్ళనించి తల దాకా. అప్పుడు తెలిసింది వొణుకుతున్నది నేనని - సోమూగాడు కాడని.

ఎంతో రాత్రయింది. అమ్మా నన్నా వొచ్చి నా పక్కని కూచున్నారు. బామ్మ బన్నీ బామ్మగారిని పట్టుకూచుంది పై మెట్టుమీద. బన్నీ తాతగారు - గుండెలూ,

పొత్తికడుపూ చేత్తో రాసుకుంటూ - నాయనా నా తండ్రి - అంటున్నారు, పూడిపోయిన గొంతుతో.

అమ్మా నన్నా ఎమన్నారో నాకు గుర్తు లేదు.

నేను రాను - ఇంటికి రాను - అనిమాత్రం నే నంటున్నా.

దీపాలు నీళ్ళలో మెరుస్తున్నాయి - టార్పి లైట్లు, అరికిన్ లాంతర్లు. నాలుగు తెప్పలూ మాలరేవు కెదురుగా ఇటూ, అటూ తిరుగు తున్నాయి.

నేను రాను, ఇంటికి రాను - అంటూనే ఉన్నా - నాన్న నన్ను భుజంమీదేసుకున్నాడు.

నేను రాను, - అంటూనే ఉన్నా. కాని గింజుకోలేదు. నా బరువుకి నాన్న తూలాడు. నేను ఎప్పుడు నిద్రపోయానో.

బామ్మ కథలో బ్రహ్మరాక్షసికి ఎన్నో నోళ్ళున్నాయి. ఇ స క తి న్నె ల మ ధ్య లోతులు వాడి నోళ్ళు. అని బన్నిలాంటి పిన్నలకోసం ఆవురావురుమని చూస్తుంటాయి - పాటిరేవు దాటి అడుగుతప్పితే ఏదో నోటితో మింగేస్తాడు బ్రహ్మరాక్షసి. గుండ్రంగా ఉంటాయి ఆ నోళ్ళు, మాలరేవు దగ్గర సుడిలాగా.

నాన్న రొమ్ముమీద వెంట్రుకలు మొగానికి కిచకిచలు పెట్టాయి. నాన్నకూడా నిద్రలో మెదిలాడు - వేళ్ళు విప్పి చూశా.

నాన్న గదిలో పడుకున్నా. నాన్న రొమ్ము మీద. నాన్నవొళ్ళు చిత్రంగా వాసనేస్తోంది. ఓ మాదిరి చెమటవాసన.

తమ్మా - అన్నాడు నాన్న. బన్నీ - అన్నాను లేవకుండానే.

దొరకలా - వెతుకుతున్నా రింకా - అన్నాడు నాన్న.

కాని నాన్న రొమ్ముమీద పడుకుంటే ఇంకేం భయం లేదు. నాన్న అంత దగ్గరగా ఉంటే ఇంక కంగా రుండదు. బుగ్గకి నాన్న రొమ్ము తగులుంటే, లోపలంతా చల్లగా హాయిగా ఉంది.

మేడమీద కిటికీలోంచి మాలరేవు, బ్రిడ్జి, పేపరుమిల్లు, ఇసక తిన్నెలూ స్పష్టంగా కనిపిస్తాయి. రాత్రి పడిన జడికి గాలి కడిగేసివట్టయి పోయింది. ఎన్నో ఇసక తిన్నెలు - వాటి మధ్య లోతులు తెలివి అఘాతాలు. మళ్ళీ వరదలొచ్చేదాకా అల్లాగే ఉంటాయి ఇసక తిన్నెలు. దోసకాయలూ, పుచ్చకాయలూ చూపించి రమ్మని పిలుస్తాయి: వెళ్ళాలనుంటుంది: మనస్సు లాగే స్తుందట. బ్రహ్మరాక్షసి నోళ్ళలాగ మధ్య లోతులు తెరచుకుని సిద్ధంగా ఉంటాయి:

అయినా వెడుతుంటాం ఇసక తిన్నెల మీదికి.

లోతుల్నీ, సుడిగుండాల్నీ దాటిపోతుంటాం ఇసక తిన్నెలమీదికి.

